

محمد عطاء اللہ صدیقی

پاکستان کی بقا اسلام میں ہے!

پاکستان کے سیکولر، ملکی، اشتراکی دانش باز حسن اتفاق سے مسلمان گھرانوں میں پیدا تو ہو گئے تھے گروہ اس اتفاقی حداد کے متعلق شدید ندامت اور خجالت کا شکار ہیں۔ وہ روشن خیالی کی منزلیں طے کرتے ہوئے اس مقام تک پہنچے ہوئے ہیں جہاں اسلام سے کسی قسم کی والٹی یا اپنی اسلامی شاخت کا اعتراف نہیں رجھت پہنندی کا مظہر دکھائی دیتا ہے۔ ان کے بیانات کو پیش نظر کھا جائے تو بلاشبہ وہ فکری ارتاد کے مرتكب ہو چکے ہیں، مگر ان کے اندر اس قدر اخلاقی جرأت نہیں ہے کہ وہ حکم کھلا اپنے مرتدا ہونے کا اعلان کر سکیں۔ وہ ایک عجیب فکری گھشن اور مجھے میں بتلا دکھائی دیتے ہیں، وہ بظاہر اپنے مسلمان ہونے کے دعوے سے بھی پیچھے نہیں ہٹتے مگر اسلام کو ضابطہ حیات کے طور پر قبول کرنے کو بھی تیار نہیں ہیں۔ وہ اسلام کی کھل کر تو مخالفت نہیں کر سکتے، کیونکہ پاکستان جیسے نظریاتی ملک میں حریت فکر کے مغربی معیارات کو ابھی تک قبولیت نہیں مل سکی۔ البتہ اپنی دانشورانہ فریب کاری کے پردے میں وہ اسلام کی مخالفت کا کوئی نہ کوئی طریقہ ضرور ڈھونڈ نکالتے ہیں۔

سیکولرزم کی نئی اہم

ان دونوں سیکولرزم کا ایک نیا سیالب پاکستان کی نظریاتی سرحدوں سے گلراہا ہے۔ پاکستان کا سیکولر طبقہ ایک مختلف جارحانہ استدلال اور منقی پر اپنیگزینہ کے ساتھ پاکستان کی نظریاتی اساس پر جملہ آور ہو گیا ہے۔ اس سے پہلے ان کا استدلال یہ تھا کہ قائد اعظم محمد علی جناح سیکولر، روادار اور متحمل مزاج ریاست کا تصور رکھتے تھے۔ اب ان کا زور اس بات پر ہے کہ قیام پاکستان کا محکم سرے سے کوئی نظریہ (آئینہ یا لوگی) تھا ہی نہیں۔ وہ آئینہ یا لوگی کی نئی کر کے بالواسطہ اسلام کی نئی کر رہے ہیں، کیونکہ نظریہ پاکستان کا دوسرا نام اسلام ہے۔

آج کل تواتر سے سیکولر صافی یہ لکھ رہے ہیں کہ آج پاکستان وہ نہیں ہے، جو جناح کا پاکستان تھا، بلکہ یہ ملاؤں کی طرف سے مسخ شدہ پاکستان کا نقشہ ہے جو ہمارے سامنے ہے۔ بعض افراد تو افواج پاکستان کا نماق اڑا رہے ہیں کہ یہ خواتوناہ پاکستان کی نظریاتی سرحدوں کے محافظ کردار اپنے اوپر طاری کئے ہوئے ہے۔ معلوم ہوتا ہے پاکستان کا نظریاتی شخص مٹانے کی ایک بہت ہی مکروہ سازش ہے جسے عملی جامہ پہنانے کے لئے ذرائع ابلاغ کو بھر پور استعمال کیا جا رہا ہے۔ گذشتہ چند ہفتوں کے دوران راقم کی نگاہ سے متعدد مضامین گزرے ہیں جس میں مندرجہ بالا اُنکار کا پرچار کیا گیا ہے۔ سب کا حوالہ دینا مشکل ہے البتہ میں چند ایک مضامین کی طرف توجہ مبذول کرنا چاہوں گا۔

(1) "دی فرائینڈے نائمنز، لاہور سے نجم سیٹھی کی زیر ادارت نکلنے والا ایک معروف ہفتہ روزہ ہے، اس میں نظریہ پاکستان کے خلاف مسلسل مضامین کا سلسلہ جاری ہے۔ ۲۵ تا ۳۱ مئی ۲۰۰۱ء کے "فرائینڈے نائمنز" کے اداریے کا عنوان تھا: "Mixing Religion with politics"

پسندوں اور وفاتی وزیر برائے مذہبی امور ڈاکٹر محمود غازی کو تقدیم کا نشانہ بنا�ا گیا تھا۔ اس ادارے میں اسلامی ریاست اور سیکولر ریاست کا فرق بتاتے ہوئے تحریر کیا گیا کہ سیکولر ریاست وہ ہوتی ہے جس میں "حاکمیت (Soverienghty) عوام کے پاس ہوتی ہے، جبکہ اسلامی ریاست میں حاکمیت اللہ کی تصور کی جاتی ہے"۔ اداریہ نویس نے اس بات پر افسوس کا اظہار کیا تھا کہ پاکستان کے آئین میں عوام کو حاکمیت سے محروم کر دیا گیا ہے۔

(۲) ۱۲ ارجن ۲۰۰۲ء کو روز نامہ دی نیشن، میں حسین نقی کا کالم شائع ہوا، جس میں مذہب بیزار کالم نگار نے پاکستان کو سیکولر ریاست بنانے پر زور دیا۔ موصوف نے اسلام پسندوں کو "Obscurantist" یعنی ایہام پسند یا "ترقی کے دشمن ہونے کا طعنہ دیا۔

(۳) ۲۶ جون ۲۰۰۱ء اور ۲ جولائی ۲۰۰۱ء کے درمیان انگریزی روزنامہ دی نیوز، میں ایک غالی اشتراکی انجمن کے برکی کے مضامین کا ایک سلسلہ چھ اقسام میں شائع ہوا جس میں انہوں نے لچر انداز میں پاکستان میں اسلام کے نفاذ کی کوششوں کو تقدیم کا نشانہ بنا�ا۔ موصوف نے نظریہ پاکستان کے وجود سے کلی طور پر انکار کرتے ہوئے اس کو ایک واہیات و اہمہ قرار دیا۔ ۲۹ جون ۲۰۰۱ء کو اس سلسلے کا جو مضمون شائع ہوا، اس کا عنوان تھا "یعنی نظریہ کے سوداگر، یہ مضمون نظریہ پاکستان کی مخالفت کا بدترین اسلوب لئے ہوئے تھا۔"

(۴) جون ۲۰۰۱ء کی ہی کسی تاریخ کو انگریزی اخبار ڈان، میں ایم بی جعفری کا ایک لغو مضمون شائع ہوا، جس میں مضمون نگار نے دعویٰ کیا کہ تحریک پاکستان کے دوران "پاکستان کا مطلب کیا، لا الہ الا اللہ" کاغزہ نہیں لگایا گیا تھا یہ بعد میں ملاوں نے تخلیق کیا تھا۔ موصوف نے ۱۸۵۷ء سے لے کر ۱۹۷۷ء کے دوران تحریک آزادی میں علماء دین کی کسی قسم کی شرکت یا جدوجہد کا سرے سے انکار کیا۔

(۵) سیکولر پرنس میں آج کل حمزہ علوی کے مضامین کا خوب چرچا ہے۔ یہ صاحب ریاضت و فاقی سیکڑی ہیں، کافی عرصہ سیٹ پینک آف پاکستان میں بھی سینٹر پوزیشن پر رہے ہیں، ولڈ بینک میں بھی خدمات انجام دے چکے ہیں۔ مگر آج کل ان کی تمام توجہ پاکستان کو سیکولر اسٹیٹ میں تبدیل کرنے کے لئے برباکی جانے والی تحریک پر مرکوز ہے۔ کیم جون کو ڈھاکہ میں مذہبی بنیاد پرستی کے موضوع پر منعقد ہونے والی سماں تھائیں کافرنس میں حمزہ صاحب شریک ہوئے اور انہوں نے ایک طویل مقالہ "The rise of religious fundamentalisms in Pakistan" کے عنوان سے پڑھا۔ یہ مقالہ ۲۱ ارجن ۲۰۰۱ء کے دی فرانسیڈے نائیٹر میں چھپا۔ اگر کسی نے پاکستان کے سیکولر طبقہ کے زہریلے تلقن آؤدا اور سلطانی افکار کا کسی ایک مضمون میں مطالعہ کرنا ہو تو حمزہ علوی کا مقالہ اس سلسلہ میں جامع ترین ہے۔ اس مضمون کی ایک ایک طراں دشمنی پرمنی ہے۔ موصوف نے اپنے مقالے میں بار بار لکھا ہے کہ مسلم لیگ کا ایجمنڈا سیکولر پاکستان کا تھا۔ ایک جگہ تحریک پاکستان کے متعلق لکھتے ہیں: "یہ مسلمانوں کی تحریک تھی، اسلام کی تحریک نہیں تھی"۔ اس مقالے میں دینی مدارس، علماء اور جہادی تنظیموں کے متعلق بھی سخت ہرزہ سرائی کی گئی ہے۔

(۶) معروف قادریانی صحافی اور دانشور خالد احمد نے ایک طویل عرصہ سے اسلام دشمنی میں اپنے آپ کو کھپایا ہوا ہے۔ گذشتہ کئی ماہ سے وہ اپنے کاموں میں جہادی تنظیموں کے خلاف شدید زہر اگل رہے ہیں۔ وہ جہاد فوپیا کی

جب سے خاصے حواس باختہ نظر آتے ہیں۔ ان کے خیال پاکستان کے تمام سیاسی، معاشری اور سماجی مسائل کا سبب بیان بنیاد پرستی کا عروج ہے۔ وہ سیکولر اسلام کے اختک مبلغ ہیں۔ حال ہی میں ان کے شائع ہونے والے ایک کالم کا عنوان تھا: ”پاکستان کے لئے سیکولرزم ناگزیر ہے“۔

(۷) گذشتہ ایک سال سے لاہور سے ایک ماہنامہ ”نیاز ماہنہ“ کے نام سے شائع ہو رہا ہے۔ اس کے مدیر صاحب اپنے آپ کو نہ جی سکا رہ کہتے ہیں مگر ان کی زیر ادارت نکتے والے رسالہ میں سیکولر، اشتراکی اور ملحد انسان بازوں کے مضامین ہی شامل ہوتے ہیں۔ ”نیاز ماہنہ“ کے دو ماہ پہلے کے ایک شمارے کے اداریہ کا عنوان تھا ”پاکستان کی بنا سیکولرزم میں ہے!“ اس رسالہ کے سروق پر قائدِ اعظم کا وہ قول متواتر چھپ رہا ہے، جس میں انہوں نے ہندوؤں کو آزادانہ طور پر عبادت کا حق دیا تھا۔ قائدِ اعظم کی ۱۹۴۷ء کی تقریر کے یہ چند جملے ہیں جنہیں ہمارا سیکولر طبقہ توڑ موز کر بیان کرتا ہے اور اسکی غلط تعبیر کرتا ہے۔ اس رسالہ کا مٹ سیکولرزم کا پرچار ہے۔

(۸) اگر یہی روزنامہ دی فرنچیز پوسٹ شپوار اپنی الحادی صحافت کی بنیاد پر بے حد بدنام ہے۔ ۲۹ جنوری ۲۰۰۰ء کو اس اخبار میں ایک یہودی دریدہ وہن کا خط چھپا تھا جس کا عنوان ہے: Why Muslims hate jews یعنی ”مسلمان یہودیوں سے نفرت کیوں کرتے ہیں؟“ اس خط میں اس اس یہودی نے جنابِ رسالت آب کی ذات اقدس پر بے حرکیک حملہ کئے تھے۔ شیع رسلالت کے پروانوں نے شدید احتجاج کرتے ہوئے فتنی پوسٹ کے دفتر کو آگ لگا دی۔ حکومت نے فوری طور پر اس اخبار کی بندرگاہ کا حکم جاری کیا تھا۔ لیکن یہ اخبار ۲۰ جون ۲۰۰۰ء سے دوبارہ شائع ہونا شروع ہو گیا ہے۔

(۹) انگریزی ماہنامہ ہیراللہ، نیوز لائنز، مختلف انگریزی اخبارات مثلاً ڈان، دی نیوز، دی نیشن، دی مسلم وغیرہ میں گذشتہ چند ماہ میں جس قدر سیکولرزم کے پرچار پر مبنی مضامین شائع ہوئے ہیں، رقم کے خیال میں گذشتہ پانچ سالوں میں شاید اس موضوع پر اس قدر مضامین شائع نہیں ہوئے ہوں گے۔

(۱۰) لاہور میں پنجابی کافنرنس کے دوران ”نظریہ پاکستان“ کے خلاف جو کچھ کہا گیا، اسے دہرانا تحصیل حاصل ہے۔ ”محدث‘ کے مئی اور جون کے شمارے میں اس کا تفصیل سے نقدانہ جائزہ لیا گیا ہے۔

(۱۱) این جی او ز کائنیت و رک نظریہ پاکستان کے خلاف جو پر اپیگنڈہ کر رہا ہے، اس کی تفصیلات کا احاطہ کسی ایک مضمون میں نہیں کیا جاسکتا۔ اپوئی بیگمات کے بعد اب ایک اور انہا پسند گروہ ”عاصمنی بیگمات“ کا سامنے آیا ہے، جو پاکستان کے خاندانی نظام کو تباہ کرنے اور پاکستان کی نظریاتی اساس کو جڑ سے اکھڑا چھیننے کے لئے مجنونہ جدوجہد کر رہا ہے۔ عاصمه جہاں گلیر اس گروہ کی سر غرض ہے۔

سوال پیدا ہوتا ہے کہ پاکستان کی نظریاتی سرحدوں پر سیکولر طبقہ کی یہ تازہ یلغار کے اسباب و عوامل کیا ہیں؟ یہ سیکولر دانش روئے اور ۸۰ کی دہائی کے پہنچے ہوئے ہوئے ہیں۔ آخراں میں یہاں کیک دوبارہ جان کیسے پڑ گئی ہے۔ مختصر الفاظ میں کہا جاسکتا ہے کہ عالمی منظر پر تیز رفتاری سے بڑھتی ہوئی اسلام کی نشata غانیہ کی تحریک کے خلاف عالمی استعمار، یہود و ہندو کی لا یہوں اور مذہبی بیزار طبقہ کے رد عمل کا ہی یہ شاخسار ہے۔ سو ویسی یونین کے انہدام کے بعد امریکی و یورپی استعماری طاقتیں اب اسلام کو اپنا حریف سمجھتی ہیں۔ یہودی تھنک ٹینک پاکستان کی تباہی (خاک بدہن) کی پیش گوئیاں کر رہے ہیں۔ پاکستان کا سیکولر طبقہ جو ہمیشہ اہل مغرب کے نظریات کی ہی جگہی کرتا

ہے، وہ عالمی استعماری طاقتوں کے آئے کارکردار ادا کر رہا ہے۔ پاکستان کے باسیں بازو کے دانشور جو امریکہ کے خلاف لکھتے تھتے نہیں تھے، آج امریکی زیر سرپرستی کام کرنے والے این جی اوز کے نیٹ ورک کے ہر اول دستے میں شامل ہیں۔ این جی اوز امریکی سوچ کو پھیلانے کا آج کل مؤثر ترین ذریعہ ہیں۔ اسلام، نظریہ پاکستان، علماء دین، جہادی تنظیموں اور دینی مدارس کے خلاف پاکستان کا سیکولر طبقہ جو کچھ لکھ رہا ہے، وہ بنیادی طور پر امریکی پالیسی ہی کو آگے بڑھانے کی ہی ایک صورت ہے۔

پاکستان میں امریکہ کے سفیر و لیمبی میلام نے امریکہ جانے سے پہلے ایک تقریب سے خطاب کرتے ہوئے جن خیالات کا اظہار کیا ہے، اس کا موازہ اگر پاکستان کے سیکولر صاحبوں کے مضامین سے کیا جائے تو اس میں جیران کن حد تک مکمل مشاہدہ پائی جاتی ہے۔ میلام کی تقریب کا پورا متن روزنامہ دی نیشن کی ۲۷ جون کی اشاعت میں شامل تھا۔ ولیم میلام نے پاکستانی قوم کو منتبہ کیا کہ اگر پاکستان مہذب اور ترقی یافتہ دنیا کے شانہ بشانہ چلنا چاہتا ہے تو اسے جتحاں کا پاکستان ہی دوبارہ قائم کرنا چاہئے۔ اس نے پاکستان میں جہادی تنظیموں کی بڑھتی ہوئی پڑیائی پر تشویش کا اظہار کیا۔ انہوں نے کہا کہ قائد اعظم ایک سیکولر، لمب اور ترقی پرند پاکستان چاہتے تھے، وہ اسلامی ریاست کے حق میں نہیں تھے۔ ولیم بی میلام نے پاکستان میں دینی راہنماؤں کو obsecrantist کہا۔ اس نے باقاعدہ قائد اعظم کی ۱۱ اگست کی تقریب کے وہ اقتداءات پڑھ کر سنائے جس میں اس کے بقول سیکولر ریاست کا تصور موجود ہے۔ اس نے پاکستانی حکومت کو مشورہ (حکم؟) دیا کہ وہ بنیاد پرستوں کو کچلنے کے لئے بھرپور اقدامات کرے۔

کیم جولائی ۲۰۰۱ء کے روزنامہ جنگ میں پاکستان کے سابق وزیر خارجہ جناب آغا شاہی کا مفصل اشرون یو شائع ہوا جس میں انہوں نے امریکی تحکم میٹن اور امریکی شیٹ ڈیپارٹمنٹ کے عالم اسلام بالخصوص پاکستان کے متعلق تجزیاتی رپورٹوں کا ذکر کیا۔ انہوں نے بیان کیا کہ پاکستان کے متعلق یہ ادارے کس طرح منصوبہ بندی کر رہے ہیں، ان کا اہم ترین ہدف یہ ہے کہ وہ پاکستان اور دیگر اسلامی ممالک میں اسلامی تحریکوں کو کامیاب نہ ہونے دیں۔ بیہاں یہ بات ذہن میں رکھنی چاہئے کہ امریکی ادارے محض رپورٹیں مرتب ہی نہیں کرتے ان کو عملی جامہ پہنانے کے لئے کروڑوں ڈالر بھی خرچ کرتے ہیں۔ پاکستانی ذرائع ابلاغ میں سیکولرزم کی تازہ لہر کے پس پشت مذکورہ عالمی منصوبہ بندی کا رفران نظر آتی ہے۔

قائد اعظم کا تصور پاکستان

یہ ایک ناقابل تردید تاریخی حقیقت ہے کہ پاکستان اسلام کے نام پر حاصل کیا گیا۔ قیام پاکستان کی تحریک کے دوران مسلمانوں میں جس نعرے نے جوش و خروش پیدا کیا، وہ یہی تھا :

”پاکستان کا مطلب کیا، لا الہ الا اللہ۔۔۔ بانی پاکستان نے قیام پاکستان سے پہلے اور اس کے بعد بھی متعدد موقع پر قیام پاکستان کے مقاصد کو نہایت واضح اور غیر مبهم الفاظ میں بیان کیا۔ قائد اعظم نے ۱۳ جنوری ۱۹۴۸ء کو اسلامیہ کالج پشاور کے جلسہ میں حصول پاکستان کا مقصد بیان کرتے ہوئے فرمایا:

”ہم نے پاکستان کا مطلب ایک زمین کا گلزار حاصل کرنے کے لئے نہیں کیا تھا بلکہ ہم ایک ایسی تجربہ گاہ حاصل کرنا چاہتے تھے جہاں ہم اسلام کے اصولوں کو آزمائیں۔“

۱۱ اگست ۱۹۴۷ء کی جناب کی تقریر کے بعض اقتباسات پیش کر کے سیکولر دانشور یہ دعویٰ کرتے ہیں کہ قیام پاکستان سے پہلے جناب کی تقاریر میں اسلام یا اسلامی ریاست کے متعلق جو باتیں ملتی ہیں، وہ انہوں نے مسلم عوام کے اندر علیحدہ ریاست کے حصول کی غرض سے جوش و خروش پیدا کرنے کے لئے کہی تھی ورنہ ان کے پیش نظر ایک سیکولر ریاست کا قیام ہی تھا۔ جناب نے ۱۱ اگست کی تقریر میں سیکولر ریاست کی اصطلاح استعمال کی، نہ ہی سیکولر ازم کو یا تو نظریہ کے طور پر پیش کیا، مگر لا دین طبقہ نے ہمیشہ اس کی من چاہی گلط تعبیر سے رائے عامہ کو گمراہ کرنے کی ناکام کوشش کی ہے۔ مذکورہ تقریر کے بعد بھی جناب نے نہایت واشکاف الفاظ میں اسلامی اصولوں کے نفاذ کو حصول پاکستان کا مقصد قرار دیا مگر سیکولر طبقہ ان تقاریر کو ہمیشہ نظر انداز کر کے علمی بد دینیت کا ثبوت دیتا ہے۔

اسلام دین بن طبقہ ملاحظہ نے جناب کی اس تقریر کو آڑ بناتے ہوئے منفی پر اپیگینڈہ شروع کر دیا کہ پاکستان کا دستور اسلامی شریعت کی بنیاد پر نہیں بنایا جائے گا۔ محمد علی جناب کو جب ان کے اس شرائیگیز پر اپیگینڈے کا علم ہوا تو انہوں نے بھرپور انداز میں ان کی اس شرائیگیزی کی نہ مرت کی۔ ۲۵ ربجوری ۱۹۴۸ء کو کراچی بار ایسوی ایشن سے خطاب کرتے ہوئے آپ نے فرمایا:

”میں ان لوگوں کی بات نہیں سمجھ سکتا، جو دیدہ و دانستہ اور شرارت سے پر اپیگینڈہ کرتے رہتے ہیں کہ پاکستان کا دستور شریعت کی بنیاد پر نہیں بنایا جائے گا۔ اسلام کے اصول عام زندگی میں آن ہمیشہ اسی طرح قابل اطلاق ہیں، جس طرح تیرہ سو سال پہلے تھے۔ میں ایسے لوگوں کو جو بدقتی سے گمراہ ہوچکے ہیں، یہ صاف صاف بتا دینا چاہتا ہوں کہ نہ صرف مسلمانوں کو بلکہ بیہاں غیر مسلمانوں کو بھی کوئی خوف نہیں ہونا چاہئے۔“

۲۶ ربجوری ۱۹۴۸ء کو سبی میں خطاب کے دوران آپ نے فرمایا:

”میرا ایمان ہے کہ ہماری نجات کا واحد ذریعہ اس سنہری اصولوں والے ضابطہ حیات پر ہے جو ہمارے عظیم واضح قانون پیغمبر اسلام ﷺ نے ہمارے لئے قائم کر رکھا ہے۔ ہمیں اپنی جمہوریت کی بنیادیں پچے اسلامی اصولوں اور تصورات پر رکھنی چاہیں۔ اسلام کا سبق یہ ہے کہ مملکت کے امور و مسائل کے بارے میں یہ فضیلہ باہمی بحث و تجھیس اور مشوروں سے کیا کرو۔“

ہمارے سیکولر رہنماء ۱۱ اگست ۱۹۴۷ء کی جناب کی تقریر کو ہی ان کا آخری نقطہ نظر قرار دیتے ہیں۔ ان کے خیال میں پاکستان بننے سے پہلے جناب کی تقاریر میں جو اسلام کے متعلق حوالہ جات ملتے ہیں، وہ عوام الناس میں جوش و جذبہ پیدا کرنے کی غرض سے دیئے گئے۔ مگر یہ محض ان کا سوائے تاویل ہے۔ اس موقع کے بعد بھی جناب نے کئی مرتبہ اسلامی ریاست، قائم کرنے کی بات کی۔ ڈاکٹر عائشہ جلال ہی کی کتاب سے جناب کے یہ الفاظ ملاحظہ کیجئے:

”حضور اکرم ﷺ کے یوم ولادت کے موقع پر سندھ بار ایسوی ایشن سے خطاب کرتے ہوئے قائد اعظم نے سمعین پر زور دیا کہ وہ تنگ نظری اور صوبہ پرستی سے پرہیز کریں اور اپنے آپ کو پاکستان کو ایک ”چی عظیم اسلامی ریاست“ بنانے کے لئے تیار کریں۔“ (صفہ ۲۶)

ڈاکٹر عائشہ جلال نے قائد اعظم کے اس بیان کو دستور ساز اسمبلی کے پہلے اجلاس والے مشہور خطاب سے ”بہت نمایاں گریز“ (Radical departure) قرار دیا ہے مگر یہ اس خاتون مؤرخ کی کچھ فہمی ہے۔ قائد اعظم کا یہ بیان ان کے سیکولر ہو بیانات سے ملتا جلتا ہے۔ اصل حقیقت یہ ہے کہ ۱۱ اگست ۱۹۴۷ء کو دیئے گئے ان کے خطبہ کو

سیکولر دانشوروں نے بالکل غلط تناظر میں پیش کیا ہے۔ اس خطبے میں کہیں بھی قائدِ اعظم نے 'سیکولرزم' کا لفظ استعمال نہیں کیا۔ مگر ان کا اصرار ہے کہ یہ خطبہ سیکولر نظام کو آئندہ میں، قرار دیتا ہے۔ جنانے سیکولر اور سیکولرزم کے متعلق ان حضرات کا کیا تصور ہے، سیکولر ازم اپنے مفہوم و مطلب کے لحاظ سے ہر اعتبار سے ہر اعتبار سے مذہب مخالف نظریہ ہے۔ معروف ترین انسائیکلوپیڈیا اور انگریزی لغات میں سیکولرزم کی تعریف کرتے ہوئے اسے مذہب مخالف نظریہ بتایا گیا ہے۔ (دیکھئے محدث، جولائی ۲۰۰۰ء، ص ۳۸۲)

لکھ جوائی ۱۹۷۸ء کو شیعیت بینک آف پاکستان کا افتتاح کرتے ہوئے محمد علی جناح نے من جملہ دیگر باتوں کے اسلام کے اقتصادی نظام کی تعریف کرتے ہوئے فرمایا:

”اگر ہم نے مغرب کا معاشری نظریہ اور نظام اختیار کیا تو عوام کی پرسکون خوشحالی حاصل کرنے کیلئے اپنے نصب اعین میں ہمیں کوئی مدد نہ ملے گی۔ اپنی تقدیر ہمیں اپنے مذہب اور دنمازی میں بنا کر پڑے گی۔ ہمیں دنیا کے سامنے ایک مثالی معاشری نظام پیش کرنا ہے جو انسانی مساوات اور معاشری انصاف کے سچے اسلامی تصورات پر قائم ہو۔ ایسا نظام پیش کر کے گویا ہم مسلمانوں کی حیثیت میں اپنا فرض انجام دیں گے، انسانیت کو سچے اور صحیح امن کا پیغام دیں گے۔ صرف ایسا امن ہی بنی نوع انسان کی خوشی اور خوشحالی کا امین و محافظ ہو سکتا ہے۔“

”نظریہ پاکستان“ کی اصطلاح جماعتِ اسلامی کی وضع کر دہیں!

قائدِ اعظم تو فرماتے ہیں کہ ہم نے پاکستان کا مطالبہ ایک زمین کا ٹکڑا حاصل کرنے کے لئے نہیں کیا تھا مگر اصغر خان صاحب پاکستان کے قیام کا مقصد محض مسلمانوں کے لئے الگ علاقے کے حصول تک محدود بنتا ہے ہیں۔ وہ اپنی کتاب میں لکھتے ہیں:

”اس نظریے کے تحت بر صغیر میں شمال مغرب اور شمال مشرق کے مسلم اکثریتی علاقوں آزاد ریاستیں تھکیں دے سکتے تھے۔ اس وقت تک اس نظریے کا مفہوم بس اس قدر تھا، اس سے زیادہ نہ تھا۔ لیکن جوں جوں وقت گزرتا تھا، اس کی تئی تفسیریں سامنے آنے لگیں۔ مذہبی وہڑے جو اپنی بالادستی قائم کرنا چاہتے تھے، یہ ثابت کرنے پر قل گئے کہ پاکستان ایک مذہبی ریاست کے طور پر قائم ہوا ہے..... جب پاکستان بن گیا تو وہی مذہبی جماعتوں، جنہوں نے اس کے قیام کی خلافت کی تھی اور قائدِ اعظم کو کافر اعظم کہہ کر گالی وی تھی، قیام پاکستان کے فلسفے کی مبلغ بن گئی۔ اس طرح ”نظریہ پاکستان“ کی اصطلاح وجود میں آگئی۔“

(اسلام، جمہوریت اور پاکستان از اصغر خان، صفحہ ۲۸۴)

قائدِ اعظم نے جو ۱۹۷۸ء میں بھی پاکستان کے دستور کو شریعت پر مبنی نہ سمجھنے والوں کو شراریتی قرار دیا، ظاہر ہے ان کے پیش نظر دستور کی جو بھی شکل تھی، وہ شریعت سے متصادم نہیں تھی۔ جس ریاست کا دستور شریعت پر مبنی ہوگا، کیا وہ ریاست سیکولر کہلائی جائیتی ہے؟ اصغر خان اس سوال کا جواب دینا پسند کریں گے؟ یہ اصغر خان جیسے سیکولر دانشوروں کی محض شرارت ہے کہ وہ نظریہ پاکستان کو بعد کی پیداوار قرار دیتے ہیں۔ اس شرارت کے خالق جسٹس (ر) محمد نصیر ہیں جنہوں نے اپنی کتاب ”جناح سے ضیاء تک“ میں ”نظریہ پاکستان“ کی اصطلاح کو جماعتِ اسلامی کے ایک رکن اسیبلی سے منسوب کیا ہے۔ جسٹس (ر) نصیر کے مطابق:

”قائدِ اعظم نے ”نظریہ پاکستان“ کا فقرہ بھی استعمال نہیں کیا تھا۔ قیام پاکستان کے پندرہ سال بعد تک نظریہ پاکستان کے فقرے سے کوئی متعارف نہیں تھا۔ حتیٰ کہ ۱۹۷۲ء میں جب قومی اسیبلی میں سیاسی

جماعتوں کے قانونی بل پر بحث ہو رہی تھی تو اسمبلی میں جماعت اسلامی کے واحد ممبر جنہوں نے ایک ترمیم پیش کر رکھی تھی، نے اپنی تقریر میں نظریہ پاکستان کا فقرہ استعمال کیا تھا۔ اس پر چوہدری فضل اللہ نے جو بعد میں پاکستان کے صدر مقرر ہوئے تھے، اعتراض کیا تھا کہ نظریہ پاکستان کی تعریف کی جانی چاہئے، اس پر ممبر مذکور نے جواب دیا تھا کہ نظریہ پاکستان اسلام ہے، لیکن پھر کسی ممبر نے مزید یہ نہیں پوچھا کہ ”اسلام کیا ہے؟“ چنانچہ ترمیم منظور کر لی گئی۔“ (صفحہ ۲۶)

جسٹس (ر) منیر کی کتاب سے مندرجہ بالا اقتباس نقل کرنے کے بعد ایک قادریانی داش باز ڈاکٹر پروین ہود بھائی اپنے مضمون (پاکستان کی تاریخ کو منع کرنے کا عمل) میں ان الفاظ میں تصریح کرتا ہے:

”نظریہ پاکستان کے فقرے کا پہلنا میاں استعمال خواہ اس موقع پر ہوا ہو یا اس سے پہلے یا بعد، اس واقع سے جو بات واضح ہے، وہ اس فقرے کے ساتھ جماعت اسلامی کا ملوث ہونا ہے کہ اس فقرے نے اسے پر اپیلنگ کا محور بنالیا ہے بلکہ اس فقرے کی تخلیق بھی انہوں نے ہی کی تھی۔“

قارئین کرام اور انور فرمائیے، جسٹس منیر کے مطابق ”نظریہ پاکستان“ کے الفاظ پہلی دفعہ ۱۹۶۲ء میں جماعت اسلامی کے ایک رکن اسمبلی نے ادا کئے تھے، لیکن ڈاکٹر ہود بھائی کو اس کے بارے میں تو یقین نہیں ہے کہ یہ الفاظ کس موقع پر ادا کئے گئے تھے۔ مگر وہ بڑے ووثق اور یقین کے ساتھ اس فقرے کی تخلیق کی ذمہ داری جماعت اسلامی پر ڈالتے ہیں۔ آگے چل کر اسی مضمون میں ڈاکٹر پروین ہود بھائی اس فقرے کا آغاز جماعت اسلامی کے ۱۹۵۹ء میں ترمیم شدہ منشور سے ڈھونڈنکرتے ہیں۔ جماعت اسلامی کے منشور کا وہ جملہ یوں ہے:

”کسی کو بھی نظریہ پاکستان کی منافی سرگرمیوں میں حصہ نہیں لینا چاہئے۔ اس ملک کو سیکولر ریاست میں بدلنے کی کوشش یا غیر ملکی نظریہ کو پروان چڑھانے کا مطلب پاکستان کے وجود پر حملہ آور ہونا ہے۔“

اس کے بعد تبصرہ کرتے ہیں:

”ظاہری اختلافات کے باوجود جماعت اسلامی اور پاکستانی حکمرانوں کے مفادات اور تصورات میں ہم آہنگی پائی جاتی ہے۔ یہ بات اہم ہے کہ نظریہ پاکستان کا فقرہ جو پہلے صرف جماعت اسلامی کے منشور کا حصہ تھا، اب ناقابل جعلیت قومی عقیدہ بن چکا ہے۔“

پروین ہود بھائی ہی نہیں، بہت سے سیکولر مصنفوں نے جسٹس منیر کی اس خام خیالی کو حقیقت کا درجہ دیتے ہوئے اپنی تحریروں میں نقل کیا ہے۔ ان سب کا مقصود یہ ثابت کرنا ہے کہ نظریہ پاکستان، کا تعلق تحریک پاکستان سے ہرگز نہیں ہے بلکہ یہ تو قیام پاکستان کے بہت بعد جماعت اسلامی کی اختراع ہے، نہایت افسوس سے لکھنا پڑتا ہے کہ اس بارے میں جسٹس منیر جیسی اہم شخصیت نے بھی غیر ذمہ دارانہ رویے کا مظاہرہ کیا ہے۔ اگر وہ خلوص دل سے قائد اعظم کے اقوال کے متعلق ہی تحقیق فرماتے تو ان پر یہ حقیقت ضرور مکشف ہوتی کہ ”نظریہ پاکستان“ کے الفاظ خود قائد اعظم نے اپنی تقریر میں ہی ارشاد فرمائے تھے:

”It is by our own dint of arduous and sustained efforts that we can create strength and support our people not only to achieve our freedom and independance but to be able to maintain it and live according to Islamic ideals and principles.

Pakistan not only means freedom and independance but the Muslim Ideology which has to be preserved, which has come to us as a precious gift and treasure

and which we hope other will share with us." ("Some recent speeches and writing of Mr. "Jinnah" Published by Sh. Muhammad Ashraf, Lahore, 1947, P.89)

”ہم اپنی سخت اور قیام جدوجہد کے ذریعے قوت ہم پہنچا سکتے ہیں، ہم نہ صرف آزادی کے حصول کے لئے اپنے لوگوں کی معاونت کر سکتے ہیں، بلکہ انہیں ہم اس قابل بھی بنا سکتے ہیں کہ وہ اس کو قائم رکھیں اور اسلامی آرٹس اور اصولوں کے مطابق اپنی زندگی بسر کر سکیں۔

پاکستان کا مطلب محض آزادی نہیں ہے، اس کا مطلب مسلم آئینڈیا لوچی بھی ہے جس کا تحفظ کیا جانا باقی ہے، جو ہم تک ایک قیمتی تجھے اور خزانے کے طور پر پہنچا ہے۔ ہم امید کرتے ہیں دوسری (اقوام) بھی اس میں حصہ دار ہیں سکتی ہے۔“

ڈاکٹر عائشہ جلال پاکستانی ہیں مگر ایک طویل عرصہ سے میڈیسین یونیورسٹی امریکہ میں بطور پروفیسر خدمات سر انجام دے رہی ہیں۔ پاکستانی سیاست پر ان کی کتابیں بہت مقبول ہیں۔ وہ اسلامک آئینڈیا لوچی اور الچھر کے متعلق اظہار خیال کرتے ہوئے لکھتی ہیں:

”پاکستان کی پہلی کامینی میں وزیر تعلیم جناب فضل الرحمن نے اعلان کیا کہ مستقبل میں تدریسی و تعلیمی نظریہ کی بنیاد اسلامک آئینڈیا لوچی پر رکھی جائے گی، محض یہی نہیں بلکہ فلم اور میڈیا کو بھی لوگوں کا اس نجی پر

نظم نظر پر بدلنے کے لئے استعمال میں لا یا جائے گا۔“ (The State of Martial Rule, P.282)

معاشرے کو اسلامی نجی پر ڈھانے کے لئے اس دور کی حکومت کے اقدامات کو ڈاکٹر عائشہ جلال جیسی یہاں خاتون نے اسلامک سوشن انجینئرنگ، کانام دیا ہے (صفحہ ۲۸۳)۔ وہ مختلف مثالیں دینے کے بعد اظہار خیال کرتی ہیں: ”یہ تمام مثالیں آزادی کے بعد چند ابتدائی سالوں سے متعلق ہیں، یہ وہ دور تھا جب پاکستان کے قائدین ریاست کو اسلامک سوشن آرڈر (اسلامی سماجی ضابط) کے حتمی ضامن کی حیثیت سے قائم کرنے کے متعلق بہت فکر مند تھے“ (صفحہ ۲۸۴)۔

اسلامی ریاست کا مفہوم لیاقت علی خان کے ذہن میں کیا تھا، بقول ڈاکٹر عائشہ جلال:

”لیاقت علی خان نے اس کی تشریح یوں کی کہ ریاست محض غیر جانبدار مصوبہ کا کردار ادا کرنے پر قائم نہیں ہو سکتی، بلکہ یہ سماجی ڈھانچے تکمیل دینے میں مستعدی سے اپنا کردار ادا کرے گی تاکہ پاکستان کامل طور پر اسلام کی لیبارٹری بن سکے۔“ (صفحہ ۲۸۵)

مارچ ۱۹۴۹ء میں جب دستور ساز اسمبلی نے قرارداد مقاصد منظور کی تو اس کے بعد وزیر اعظم نواز ادھر لیاقت علی خان نے جو تقریر کی وہ نظریہ پاکستان کی تشریح کے متعلق ایک عظیم دستاویز کا درجہ رکھتی ہے۔ اس میں انہوں نے نظریہ پاکستان کے خود خال اور اس کے نفاذ کی حکمت عملی کو بے حد بلیغ انداز میں بیان کیا۔

اسی طرح جناب ابراہیم اسماعیل چندر گیر نے ۱۸ اکتوبر ۱۹۴۷ء کو وزارت عظمی کا حلف اٹھایا، اس تقریب کے دوران خطاب کرتے ہوئے انہوں نے مجملہ دیگر باتوں کے کہا:

”میری جماعت (مسلم لیگ) حکومت میں اس لئے داخل ہوئی ہے تاکہ آئینڈیا لوچی آف پاکستان (نظریہ پاکستان) کا تحفظ کر سکے جسے مخلوط انتخابات سے خطرات لاحق ہیں۔“

(Ref: "Pakistan Affairs, by Tariq Mahmood Dogar, P.178)

جزل بھی خان نے ۱۹۶۹ء میں لیگل فریم و رک آرڈر متعارف کرایا، اس کے آرڈیکل ۲۰ کے الفاظ یہ ہیں:

"Islamic Ideology which in the basis for the creation of Pakistan shall be preserved."

"اسلامی نظریہ، جو تجلیت پاکستان کی بنیاد ہے، کا تحفظ کیا جائے گا"

رقم الحروف کی ریسرچ کے مطابق پاکستان آئینہ یا لوحی کی اصطلاح سب سے پہلے پاکستان کے لفظ کے خالق چوبہ روی رحمت علی (مرحوم) نے ۱۹۳۲ء میں استعمال کی تھی۔ ان کے اپنے الفاظ ہیں:

"The effect of Pak-Ideology on the myth of Indian unity has been devastating. It has destroyed the cult of uni-nationalism and uni-territorialism of India and created instead the creed of the multi-nationalism and multi-territorialism of "Dinia" (South Asia)

("Pakistan - The Father land of the Pak Nation. Ch. Rehmat Ali, P.205)

"ہندوستانی وحدت کے موبہوم راز پر پاک آئینہ یا لوحی کے بہت تباہ کن اثرات مرتب ہوئے۔ اس نے

وحداني علاقائیت، وحداني قومیت کے عمومي تصور کو ختم کر دیا اور اس کی بجائے کثیر القومیت اور کشیری

علاقائیت لیجنی دیجیے (جنوبی ایشیا) کے تصور کو پروان چڑھایا"

رقم الحروف نے معمولی کاوش کے بعد اپنی لاہوری میں موجود کتب سے نظریہ پاکستان کے متعلق اس قدر حوالہ جات ڈھونڈنے کا لے ہیں۔ اس موضوع پر اگر صحیح معنوں میں تحقیق کی جائے، پاکستان کی دستور ساز اسمبلی میں ارکان کی تقاریر کے ریکارڈ کو کھنگلا جائے اور مختلف راہنماؤں کے بیانات اور حکومتی پالیسیوں کا مطالعہ کیا جائے، تو اس طرح کے سیکٹروں حوالہ جات مل سکتے ہیں۔ مگر متوجه پاکستان کے دوسرا چیف جسٹس محمد منیر کا تجہیل عارفانہ ملاحظہ ہو، فرماتے ہیں:

"میں نے یہ لفظ (آئینہ یا لوحی) پہلی مرتبہ اس وقت ساجب میں ۱۹۵۳ء میں پنجاب میں ہونے والے

فسادات کی انگوئی کر رہا تھا اور میں نے باقاعدہ اس لفظ کو پورٹ کو ان تین مطالبات کے حوالے سے

درج کیا جو قرارداد مقاصد کی بنیاد پر احمدیوں کے خلاف کئے جا رہے تھے۔"

مندرجہ بالاطور میں قائد اعظم کی تقریر کا اقتباس نقل کیا گیا ہے جس میں واضح طور پر مسلم آئینہ یا لوحی کے الفاظ مذکور ہیں مگر جسٹس منیر اور ان کے بعد دیگر سیکولر دانشوروں نہیں ہوتے وہری کے ساتھ یہ رث لگا رہے ہیں کہ قائد اعظم نے تو آئینہ یا لوحی کا لفظ کبھی استعمال نہیں کیا تھا۔ انصاف کے اتنے بڑے منصب پر فائز رہنے والے صاحب بھی اگر تاریخ لکھتے ہوئے انصاف سے کام نہ لیں تو پھر تاریخ کی بجائے تاریخ کا نوحہ رقم کرنا چاہئے۔ آج کل کے خانہ زادوں بازوں کو تو اسلام کے لفظ سے سخت الرجی ہے مگر قائد اعظم کے سیکٹروں بیانات ایسے ہیں جس میں انہوں نے اسلام اور اسلام کے روشن اصولوں سے وابستگی کا اظہار کیا ہے۔ قائد اعظم کے علاوہ اس دور کے تمام قابل ذکر مسلم لیگ کے راہنماؤں کو بھی نظریہ پاکستان کے متعلق اشراخ صدر تھا، البتہ جسٹس منیر اور ران کے تم خیال نہ ہب بیزار حضرات اپنے مخصوص تعصّب کی بنیاد پر نظریہ پاکستان کا انکار کرتے ہیں۔ اگر جسٹس منیر زندہ ہوتے تو ان سے دریافت کرنے کو جی چاہتا ہے کہ مسلم آئینہ یا لوحی، کو اقوامِ عالم کے لئے فتحی خزانہ کہنے والا محمد علی جناح (سیکولر) (لادین) کیسے ہو سکتا ہے اور ایسے شخص کے ذہن میں پاکستان کا تصور بطور سیکولر ریاست کے کیونکر آسکتا ہے۔

حال ہی میں انتقال کرنے والے دانشور صاحبزادہ خورشید احمد گیلانی نے کیا خوبصورت بات کی ہے

”اگر مسئلہ محض ایک سیکولر پاکستان کا ہوتا جو اسلامی احکام و تعلیمات کا تجربہ گاہ نہ ہوتا تو پھر ایک بڑے سیکولر ہندوستان کے ہوتے ہوئے ایک نبتاب چھوٹے سیکولر ملک کی کیا ضرورت تھی؟ اگر سرپھوڑنا ہی مقدر تھہرا ہے تو پھر اے سنگل! تیرا ہی سنگل آستان کیوں ہو؟“ (کالم، قائد اعظم کیسا پاکستان چاہتے تھے؟ کتاب، قلم برداشتہ صفحہ ۳۰۳)

سوال پیدا ہوتا ہے کہ پاکستانی حکمران بالخصوص ایوب خان جماعتِ اسلامی کو پسند نہیں کرتے تھے، ان کے دور میں جماعتِ اسلامی پر پابندی عائد رہی تو جماعت اور ان کے مفادات اور تصورات میں ہم آئنگی کس طرح پیدا ہو گئی۔ جب وہ دونوں مخابر اور مخالف تھے تو فکر میں یہ یکسانیت کیسی؟ پرویز ہود بھائی نے قادیانی اسلوب میں کی گئی اس شرائیگیری کا جواز کچھ نہیں بتایا۔ ایک معمولی سی عقل رکھنے والا شخص بھی اس قادیانی پر اپیگنڈہ باز کے تجزیے کو نامعقول اور لغوقرار دے گا۔ اصل حقیقت یہ ہے کہ جماعتِ اسلامی تو خلوصِ دل سے یہ صحیتی تھی کہ قیام پاکستان کا مقصد اسلام کا نفاذ ہی ہے۔ ان کے نزدیک نظریہ پاکستان کا دوسرا نام اسلام ہی ہے۔ مگر ایوب خان اور دیگر سیکولر حکمران جو پاکستان میں اسلام نافذ نہیں کرنا چاہتے تھے، وہ مناقبت کا اخبار کر رہے تھے۔ کیونکہ وہ بخوبی سمجھتے تھے کہ پاکستانی عوام اسلام کے علاوہ کسی ازم کو قبول نہیں کریں گے، اسی لئے وہ ان کو مطمئن کرنے کے لئے نظریہ پاکستان کی بات کرتے تھے۔ اگر جماعت اور ان کے درمیان ہم آئنگی تھی تو اس کی وجہ ان دو مخابر فریقتوں کے درمیان پر خلوص اشتراک فکر نہیں تھا جیسا کہ ہود بھائی بتانا چاہتے ہیں۔

۱۹۴۹ء میں جب مولانا مودودی جمل میں تھے اور حکومت کے زیرِ عتاب تھے۔ مگر حکومت وقت نے یہ ضروری سمجھا کہ قرارداد مقاصد کا مسودہ مولانا مودودی کو جیل میں ضرور دکھایا جائے کیونکہ تمام اسلامی جماعتوں نے ان پر اعتماد کیا تھا۔ مولانا مودودی اور حکومت کے درمیان سیاسی اختلافات ضرور تھے۔ مگر اہل حکومت نے یہ بخوبی سمجھتے تھے کہ مولانا مودودی جو اسلامی نظام کے نفاذ کا جو مطالبہ کر رہے ہیں وہ محض جماعتِ اسلامی کا پیش کردہ نہیں ہے۔ اگر حکومت کو یہ یقین ہوتا کہ جماعت جو بات کر رہی ہے، اسے عوامی تائید حاصل نہیں ہے تو وہ جماعت کو نظر انداز کرنے کی پالیسی اپناتی۔ اہل اقتدار کو یقین تھا کہ جماعت اگرچہ قیام پاکستان کی جدوجہد میں مسلم لیگ کے شانہ بشانہ شامل نہیں تھی مگر قیامِ پاکستان کے بعد اسلامی دستور کا مطالبہ ایک عوامی مطالبہ تھا جس کو آگے لے کر جماعت تحریک چلا رہی تھی۔ اس مطالبے میں جماعتِ اسلامی کو دیگر دینی جماعتوں کے علاوہ مسلم لیگ کے اسلام پسند رہنماؤں کی ایک کثیر تعداد کی تائید و حمایت حاصل تھی۔ اس معاملے میں لیاقت علی خان اور محمد علی چودھری بھی مولانا مودودی کے مطالبہ کو محض جماعتِ اسلامی کا مطالبہ نہیں سمجھتے تھے۔ اس بنیادی بات کو سیکولر دانش باز قطعی طور پر نظر انداز کر دیتے ہیں۔

اسلامی جمہوریہ پر اعتراض؟

سیکولر طبقہ نے پاکستان کے اسلامی جمہوری ہونے کے تخصیص کو صدقی دل سے کبھی قبول نہیں کیا۔ گذشتہ ایک دو سالوں میں پاکستان میں سیکولرزم کی حمایت میں کچھ زیادہ ہی بے باکانہ بیانات کا سلسہ شروع ہو گیا ہے۔ اصغر خان، جو سیکولرزم کے عشق میں بہت دور نکل گئے ہیں، گذشتہ چند ماہ کے دوران کی مرتبہ اپنے اخباری بیانات میں یہ مطالبہ کرچکے ہیں کہ پاکستان کے نام کے ساتھ اسلامی جمہوریہ نہیں ہوتا چاہتے۔ سیکولر نام نہاد

انسانی حقوق کمیشن کے قاریانی ڈائریکٹر آئی اے جمن اپنی تحریر و تقریر میں پاکستان کے نظریاتی شخص کے خلاف مسلسل ہرزہ سرائی میں مصروف ہیں۔ سابق وفاقی وزیر اقبال حیدر جو عاصمہ جہاگیر کے ادارے دستک کے بورڈ آف ڈائریکٹر کے رکن بھی ہیں، فروری میں ایک سیمینار میں بے حد زور دار انداز میں اسلامی جمہوریہ کے خلاف تقدیم کر کچکے ہیں۔ سیکولر اور اشتراکی دانش بازوں کا جہاں بھی اکٹھ ہوتا ہے وہ اس ناروا مطالبہ کو ضرور دھراتے ہیں۔ پچھلے دنوں لاہور میں ’پنجابی عالمی کانفرنس‘ کے دوران لا دین عناصر کا اجتماع ہوا جس میں انٹربیسے بھی کثیر تعداد میں مندو بین شریک ہوئے۔ اس کانفرنس میں ڈاکٹر مبارک علی نے اشتراکی ٹیکٹ کائی کہ :

”قیام پاکستان کی تحریک اسلامی ملک کے حصول کے لئے نہیں بلکہ سیکولر ڈیموکریک پاکستان کے لئے تھی۔ پاکستان کو اسلامی جمہوریہ پاکستان کہنا درست نہیں۔ ایوب خان کے دور تک یہ صرف جمہوریہ پاکستان تھا۔ نظریہ کے بارے میں سرکاری نظہ نظر کا از سرنو جائزہ لینا ہوگا اور بر صیریکی تقسیم کی از سرنو جائزہ لینے کی ضرورت ہے۔ انہوں نے کہا کہ پاکستان میں سیکولر ڈیموکریک سسٹم ہوتا چاہئے۔“
(روزنامہ انصاف، ۱۳ اپریل ۲۰۰۴ء)

ڈاکٹر مبارک کی مذکورہ الصدر نامبارک یادو گوئی ایک خود ساختہ مؤرخ کی تاریخ شکن حرکت ہے۔ تاریخ کے نام پر بھک مارنے والا یہ مصنف کل تک تو ساقط الاعتبار تھا مگر آج اسے سیکولر اشتراکی حقوق میں کافی انتشار حاصل ہو گیا ہے۔ سبط حسن اور علی عباس جلال پوری کے بعد اشتراکی میدانے میں جو قحط الرجال کی صورت پیدا ہوئی تھی، اس میں ڈاکٹر مبارک کو بلند مقام حاصل کرنے میں کوئی دقت پیش نہیں آئی۔ ڈاکٹر مبارک صاحب ۳۰ سے قریب کتابوں کے مصنف (یا مؤلف) ہیں، مگر ان کی تمام کتابیں تاریخ کی مارکسی تعبیر کے گرد گھومتی ہیں۔ مارکسی مؤرخین کا الیہ یہ ہے کہ وہ اپنے آپ کو روشن خیال اور غیر متعصب سمجھتے ہیں، مگر ان کی تصانیف تاریخ کی ماڈل تعبیر اور مارکسی تعصُب کے زیر اثر ہوتی ہیں۔ معروضیت اور غیر جانبداری کا ان کے ہاں گزرتک نہیں ہوتا۔ ان کی تاریخ کا مقصد مارکسی پر اپینڈنڈ کو آگے بڑھانا ہوتا ہے۔

ڈاکٹر مبارک کتابوں کے علاوہ ایک سہ ماہی ”تاریخ، بھی“ نکالتے ہیں، اس میں بھی وہ تاریخ کا وہی حشر کرتے ہیں جو بالعموم ان کی کتابوں میں نظر آتا ہے۔ مگر جذباتی، اشتراکی مؤرخین کی طرح ڈاکٹر مبارک کا مشن بھی یہی ہے کہ وہ بر صیری پاک و ہندکی تمام تاریخ کو ناقابل اعتبار ثابت کر سکے۔ اشتراکی مؤرخین قدیم تاریخ کے سرچشمتوں اور ذرائع کو کوئی اہمیت دینے کو تیار نہیں ہیں۔ ان کے خیال میں قدیم مؤرخین نے معروضی حقائق کو نظر انداز کرتے ہوئے صرف وہ تاریخ لکھی جو اتحادی طبقے کے مفادات کی ترجمان تھی۔ وہ اس تاریخ کو جھوٹ کا پلندہ، قرار دیتے ہوئے مسترد کر دیتے ہیں اور بار بار اس ضرورت کا احساس دلاتے ہیں کہ تاریخ کوئئے سرے سے مرتب کیا جائے۔ مگر اشتراکی مؤرخین نے تاریخ نویسی کے جو روشن، اصول وضع کئے ہیں، ان کی ”شاندار“ مکمل ڈاکٹر مبارک کے مندرجہ بالا بیان میں واضح طور پر دکھائی دیتی ہے۔ ڈاکٹر مبارک کے بیان کا تجویز کیا جائے تو درج ذیل باتیں سامنے آتی ہیں:

”ڈاکٹر مبارک نے بے حد دھڑلے سے اپنی ”دانشوری“ تو جھاڑ دی ہے کہ قیام پاکستان کی تحریک سیکولر ڈیموکریک پاکستان کے لئے تھی مگر اس نے اپنے اس بے کار دعویٰ کے ثبوت کے لئے کوئی دلیل دینا مناسب نہیں سمجھا۔ آخر موصوف نے یہ نتیجہ کہاں سے اخذ کیا ہے؟ کیا محمد علی جناح، لیاقت علی خان، سردار عبدالرب نشتر، خواجہ

ناظم الدین اور دیگر باتیان پاکستان کے کسی بیان یا تقریر سے انہوں نے یہ نتیجہ نکالا ہے یا یہ ان کے ذرخیز ذہن کی کوئی اپنی درفطنتی ہے؟ قائد اعظم کے سینکڑوں بیانات ہیں جن سے یہ ثابت کیا جاسکتا ہے کہ وہ اسلامی اصولوں پر مبنی جمہوری ریاست کا قیام چاہتے ہیں مگر ان کا ایک بھی بیان ایسا نہیں ہے جس میں انہوں نے کہا ہو کہ وہ مسلمانوں کے لئے سیکولر ڈیموکریٹ، ریاست قائم کرنا چاہتے ہیں۔ اس طرح کی بے بنیاد بات اگر کوئی مولوی صاحب کریں تو ڈاکٹر مبارک جیسے روشن خیال اسے 'جاہل کٹھ ملا' کا نام دیتے ہیں مگر اپنے گریبان میں جھاٹک ر دیکھنے کو تیار نہیں ہیں۔ مارکسٹوں نے تاریخ نویسی کا جو اسلوب متعارف کرایا ہے اس میں جھوٹ کو بھی 'قدر' کی حیثیت حاصل ہے۔ شاید اسی اصول کا عملی اطلاق ڈاکٹر مبارک نے اپنے مذکورہ بیان میں کیا ہے۔ حیف ہے افسانے تراشے اور بے پرکی اڑانے والا یہ خپل اپنے آپ کو 'مورخ' سمجھنے کے فوں میں بتلا ہے۔

۴۔ ڈاکٹر مبارک کا یہ ارشاد بھی لغو ہے کہ نظریہ پاکستان کے بارے میں جو کچھ کہا جاتا ہے وہ محض سرکاری نقطہ نظر ہے۔ جس ملک کے زمانہ اول میں غلام محمد، سعید مرزا، ایوب خان، بیگنی خان اور دلفقار علی بھٹو جیسے سیکولر افراد حکومت کرچکے ہوں، وہاں کے آئین میں اگر کچھ اسلامی دفعات بھی شامل ہو گئی ہیں تو یہ محض نتیجہ ہے غیر سرکاری یعنی عوامی دباؤ کا۔ ایوب خان نے تو ۱۹۲۱ء کے آئین سے 'اسلامی جمہوریہ' کا لفظ ہی نکال دیا تھا مگر پاکستان کے محب وطن اسلام پسند عوام کے دباؤ کے سامنے انہیں جھکنا پڑا۔ اگر یہ معااملہ ایوب خان یا مذکورہ بالا دیگر حکمرانوں کی پسند پر ہی محصر ہوتا تو پاکستان کے آئین کا تشخص بھی بھی اسلامی قرار نہ پاتا۔ نظریہ پاکستان اسلام کا دوسرا نام ہے اور اسلام پاکستان کے ۱۹۴۷ء کے ۹ فیصد شہریوں کا مذہب ہے جس سے وہ والہانہ شیفتگی رکھتے ہیں۔ اسے محض سرکاری نقطہ نظر قرار دینا پاکستان کے عوام کی عظیم اکثریت کے ایمان کی علیمین تو ہیں تو ہیں کے مترادف ہے۔

۵۔ ڈاکٹر مبارک کے بارے میں یہ تو نہیں کہا جاسکتا کہ وہ پاکستان کی تاریخ کے اہم واقعات کے بارے میں بھی چٹا کورا ہے مگر جب وہ کہتا ہے کہ "ایوب خان کے دور تک یہ صرف جمہوریہ پاکستان تھا" تو ہمیں کہنا پڑتا ہے کہ یہ خانہ زادِ مورخ تاریخی حقائق کو سمجھ کرنے کے فن میں یہ طولی رکھتا ہے اور اس خوش نہیں میں بتلا بھی ہے کہ اس کے طبع زاد جھوٹ کو عام آدمی محض اس بنا پر بیج، مان لے گا کیونکہ یہ صاحب 'مورخ' کہلاتے ہیں۔ ورنہ کون نہیں جانتا کہ ایوب خان سے پہلے یہ ملک اسلامی جمہوریہ ہی تھا۔

۱۹۲۹ء میں جب قرارداد مقاصد منظور ہوئی، یہ ملک دستوری اعتبار سے آئینی ہو گیا تھا۔ ۱۹۵۲ء میں جب وزیر اعظم محمد علی کی قیادت میں پاکستان کا پہلا دستور نافذ ہوا تو اس میں بھی اسلامی جمہوریہ پاکستان ہی درج تھا۔ ۱۹۶۲ء میں جب ایوب خان نے اپنا وضع کر دہ آئین متعارف کرایا تو اس میں سے 'اسلامی' کا لفظ حذف کر دیا جس کے خلاف شدید احتجاج ہوا۔ چند ماہ کے اندر ہی آئین کی پہلی ترمیم کے ذریعے ایوب خان کو اسلامی کا لفظ دوبارہ آئین میں شامل کرنا پڑا۔ ایوب خان کو عوامی روزگار کا اندازہ نہیں تھا۔ اس کے بعد کسی بھی سیکولر حکمران کو پاکستان کے عوام کے جذبات سے کھینچنے کی جرأت نہ ہوئی۔ کس ڈھنائی سے آج ڈاکٹر مبارک یہ بیان داغنا ہے کہ ایوب خان کے دور تک یہ صرف جمہوری تھا۔ پنجابی کانفرنس میں شریک کیا ایک بھی صاحب ضمیر روشن خیال، دانشور موجود نہیں تھا جو ڈاکٹر مبارک کی اس لغور کت کا نوٹ لیتا اور اسے اس کے جھوٹ پر منتبہ کرتا!!؟

آج کے سیکولر دانشوروں اسلامی جمہوریٰ کے لفظ سے خارکھاتے ہیں، مگر میان افخار الدین جیسے اشتراکی رہنماء نے قرارداد مقاصد کی منظوری پر جو تقریر کی، وہ ملاحظہ کیجئے:

”اس قرارداد (مقاصد) پر جو اعتراضات کئے گئے ہیں، ان کا تعلق اس بیان سے ہے کہ طاقت کا سرچشمہ خدا کی ذات ہے۔ کہا گیا ہے کہ اس طرح آئین کی نوعیت مذہبی ہو جاتی ہے۔ جناب عالیٰ! میں کا گلریس پارٹی کے ارکان کو یقین دلاتا ہوں کہ قرارداد کا ابتدائی سے کسی طرح بھی مذہبی نہیں بنادیتا۔ اس سے زیادہ مذہبی نہیں بناتا جتنے مذہبی دنیا کے جدید ملکوں کی وہ قراردادیں اور بیانات ہیں جن کا تعلق بنیادی اصولوں سے ہے۔“

جناب عالیٰ! بہت سے ملکوں کے دستیگری عبارت اگر بالکل ایسے ہی نہیں تو اس سے ملتے جملے الفاظ سے شروع ہوتی ہے۔ آئر لینڈ ہی وہ تنہا ملک نہیں جس کے بارے میں میں جانتا ہوں، جس کا دستور اللہ تعالیٰ کے بارے میں کچھ ابھی جیسے الفاظ سے شروع ہوتا ہے۔ برطانوی سلطنت کا تقریباً ہر ملک اپنا اقتدار بادشاہ کے توسل سے اللہ تعالیٰ سے حاصل کرتا ہے۔ ہمیشہ یہی کہا جاتا ہے: ”بادشاہ کے ذریعے، اللہ تعالیٰ کی مہربانی سے“، وغیرہ وغیرہ۔ اگر سلطنت برطانیہ کی ریاست یا آئرلند فرنی اسٹیٹ کے شہری، قرارداد کے ان الفاظ سے پریشان نہیں ہوتے تو کا گلریس پارٹی کے ارکان کو بھی اس سے زیادہ پریشان نہیں ہونا چاہئے۔“

جمهوریت، آزادی، مساوات، رواداری اور سماجی انصاف کے اصولوں کے متعلق ”اسلام“ اور ”اسلامی“ کے الفاظ کے استعمال پر گفتگو کرتے ہوئے میان افخار الدین نے کہا:

”اگر ہم کسی لحاظ اور جھپک کے بغیر ومن لا، برٹش پارلیمانی نظام اور ایسی ہی دوسری اصطلاحات استعمال کر سکتے ہیں تو اسلامی کی اصلاح کیوں استعمال نہیں کر سکتے؟ لیکن ہمیں دنیا کا ایک اسلامی آئین دینا ہے۔ اگر ہم نے ایک صحیح اسلامی آئین دیا ہو تو ایک بہترین نظریے پرمنی اور حقیقی جمہوریت کے حصول کا ذریعہ ہوتا تو میرا خیال ہے کہ ہم ایک عظیم کارنامہ سرانجام دیتے۔ تاہم اس موقع پر مجھے یہ کہنے کا حق ہے اور اس کے لئے میں کسی رکن کو یا اس ایوان کے کسی حصے کو ازالہ نہیں دوں گا بلکہ میں بھی ان میں شامل ہوں کہ ہم اپنا فرض ادا نہیں کر رہے ہیں۔ ریاست کا اسلامی تصور غالباً اتنا ہی ترقی پسندادہ، اتنا ہی انتہائی، اتنا ہی جمہوری اور حرکت و عمل کے امکانات سے پر ہے، جتنا کسی اور ملک کا آئین یا نظریہ ہو سکتا ہے۔ مجھے یقین ہے کہ اپنی عظیم ذمہ داری کو محسوس کرتے ہوئے اس مرحلے میں بھی یہ ایوان قرارداد مقاصد کے مسودے میں ان اصولوں کو شامل کر لے گا جو حقیقی جمہوریت کو ممکن بنائیں گے۔“

آج کے ہمارے اشتراکی دانشوروں کو علماء سے اگر خاص بخض ہے تو وہ اپنے ہی ہم خیال بزرگ اشتراکی کی رائے کا ہی احترام کریں۔

قدرت اللہ شہاب کی گواہی

صدر ایوب خان سیکولر میلان کے مالک تو تھے لیکن اسلام سے اس قدر بیزار بھی نہ تھے۔ ان کے دور میں پاکستان میں ترقی پسندوں اور اشتراکیوں کا بہت غلغله تھا۔ اس زمانے میں اسلام یا مذہب کی حمایت کرنے والوں کو

بائیں بازو کے دانشور سخت طعن و تشقیق کا نشانہ بناتے تھے۔ جماعت اسلامی اور دیگر دینی جماعتوں زیر عتاب تھیں۔

یہاں مناسب معلوم ہوتا ہے کہ قدرت اللہ شہاب مرحوم کی شہادت ریکارڈ پر لائی جائے۔ انہوں نے شہاب نامہ میں تفصیل سے لکھا ہے کہ کس طرح ایوب خان کے بر سرا قدر آتے ہی سرکاری خط و کتابت میں اسلامی جمورویہ

کا ذکر غائب ہو گیا اور کس طرح انہیں دوبارہ ان الفاظ کو آئیں میں شامل کرنا پڑا۔ شہاب نامہ میں وہ لکھتے ہیں:

”اس نے دور میں کام شروع کرتے ہی میرے دل میں یہ بات کھلکھلی کہ مارشل لا نافذ ہونے کے بعد

اب تک جتنے سرکاری اعلانات، قوانین اور گیلیش جاری ہوئے ہیں، ان میں صرف حکومت پاکستان کا

حوالہ دیا ہے، حکومت اسلامی جمورویہ پاکستان کا کہیں ذکر نہیں آیا۔ پہلے تو میں نے سوچا کہ شاید ڈرافٹنگ

میں غلطی سے ایک آدھ بار یہ فروغداشت ہو گی، لیکن جب ڈرافٹ تفصیل سے چائزہ لیا تو معلوم ہوا کہ

جس تو اتر سے یہ فروغداشت دہراتی جا رہی ہے وہ سہواً کم، اتناً زیادہ محسوس ہوتی ہے۔ اس پر میں نے

ایک مفہوم سے نوٹ میں صدر ایوب کی خدمت میں تجویز پیش کی کہ اگر وہ اجازت دیں تو وزارت قانون اور

مارشل لا ہیڈ کوارٹر کی توجہ اس صورت حال کی طرف دلاتی جائے اور ان کو ہدایت کی جائے کہ جاری شدہ

تمام اعلانات اور قوانین کی تصحیح کی جائے اور آئندہ کے لئے اس غلطی کو نہ دہرا�ا جائے۔ صدر ایوب صاحب

کا قاعدہ تھا کہ وہ فائلیں اور دوسرے کاغذات روز کے روز پنٹا کر میرے پاس واپس تصحیح دیا کرتے تھے لیکن

معمول کے برکس یہ نوٹ کئی روز تک میرے پاس نہ آیا۔ ۵ نومبر کی شام کو میں اپنے ففتر میں بیٹھا دیر تک

کام کر رہا تھا۔ باہر یہیں پر صدر ایوب اپنے چند رفیقوں کے ساتھ کسی معاملے پر گرام گرم بحث کر رہے تھے۔

کھنڈ ڈیڑھ گھنٹہ بعد جب سب لوگ چلے گئے تو صدر میرے نوٹ کا پرچہ ہاتھ میں لئے میرے کمرے میں

آئے۔ وہ غیر معمولی طور پر سمجھیدہ تھے۔ آتے ہی انہوں نے میرا نوٹ میرے حوالے کیا اور کہا: ”تمہیں غلط

فہمی ہوئی ہے۔ ڈرافٹنگ میں کسی نہ کوئی غلطی نہیں کی بلکہ ہم نے سوچ سمجھ کر بھی طے کیا کہ اسلام کا ری

پیک آف پاکستان سے اسلامک کا لفظ نکال دیا جائے۔“

”یہ فیصلہ ہو چکا ہے یا بھی کرنا ہے؟“ میں نے پوچھا۔ صدر ایوب نے کس قدر غصے سے مجھے گھورا اور

سخت لہجے میں کہا: ”ہاں، ہاں فیصلہ ہو گیا ہے۔ کل صحیح پہلی چیز مجھے ڈرافٹ مانا جائے اور اس میں دیر نہ ہو،“

شائد کہ وہ خدا حافظ کے بغیر تیز تیز قدم کرے سے نکل گئے۔ اگر مجھ میں ہمت ہوتی تو میں بھی ان کے

پیچھے پیچھے بھاگتا اور انہیں روک کر پوچھتا کہ اسلامی جمورویہ پاکستان سے اسلامی کا لفظ حذف کرنے والے

آپ کون ہوتے ہیں؟“ (صحیح، ۱۹، ۲۰)

اس کے بعد جناب قدرت اللہ شہاب نے جو سطور لکھی ہیں وہ فی الواقع سہری حروف میں لکھے جانے کے

قابل ہیں۔ مجھے تجہب ہو گا اگر کوئی ادیب آج بھی اسلامی جمورویہ کے دفاع میں اس سے زیادہ خوبصورت،

پرستیز اور موثر انداز میں ایسی سطور لکھ سکے۔ مجھے تو یوں معلوم ہوتا ہے جیسے شہاب صاحب صرف میری ہی نہیں

بلکہ اہل پاکستان کے جذبات کی ترجیح بھی انجام دے گئے ہیں۔ ڈاکٹر مبارک جیسے اشتراکی جو پاکستان

کے آئیں میں اسلامی کا لفظ برداشت نہیں کرتے، کاش ان سطور میں بیان کردہ استدلال پر غور کر سکیں۔ شہاب

موصوف کی وہ زندہ رہنے والی سطور ملاحظہ کیجئے:

”بڑے سوچ بچار کے بعد صحیح کے قریب میں نے پر لیں ریلیز تو تیار نہ کیا بلکہ اس کی جگہ دو ڈھانی

صخموں کا ایک نوٹ لکھا، جس کا لب لباب یہ تھا کہ پاکستان کو اسلام سے فرار ممکن نہیں۔ اس ملک کی تاریخ پر انیں لیکن جغرافیہ نیا ہے۔ ہندوستان اور پاکستان کے درمیان ریڈ کاف لائن صرف اس وجہ سے کچھی گئی تھی کہ ہم نے یہ خطہ ارضی اسلام کے نام پر حاصل کیا تھا۔ اب اگر پاکستان سے اسلام کا نام الگ کر دیا گیا تو حد بندی کی یہ لائن محدود ہو جائے گی۔ ہم پاکستانی صرف اس وجہ سے بنے ہیں کہ ہم مسلمان تھے۔ اگر افغانستان، ایران، مصر، عراق اور ترکی اسلام کو خیر باد کہہ دیں تو پھر بھی وہ افغانی، ایرانی، مصری، عراقي اور ترک ہی رہتے ہیں لیکن ہم اسلام کے نام سے راہ فراہ اختیار کریں تو پاکستان کا الگ کوئی وجود قائم نہیں رہتا۔ اس لئے اسلام ہماری طبع نازک کو پسند خاطر ہو یا نہ ہو، اسلام ہماری طرز زندگی کو راس آئے یا نہ آئے، ذاتی طور پر ہم اسلام کی پابندی کرتے ہوں یا نہ کرتے ہوں، حقیقت بہر حال بھی ہے کہ اگر آخرت کے لئے نہیں تو اسی چند روزہ زندگی میں خود غرضی کے طور پر اپنے وطن کی سلامتی کے لئے ہمیں اسلام کا ڈھول اپنے گے میں ڈال کر برس رعام ڈلنے کی چوٹ پر بچانا ہی پڑے گا، خواہ اس کی دھمک ہمارے حسن ساعت پر کتنی ہیں گرال کیوں نہ گزرے۔ جمہوریہ پاکستان کے ساتھ اسلام کا لفڑا گانے سے اگر کسی کا ذہن قرون وسطی کی طرف جاتا ہے تو جانے دیں۔ دوسروں کی جہالت کی وجہ سے اپنے آپ کو احساں کمتری میں بنتا کرنے کی ضرورت نہیں ہے۔“

دوسرے دن اس نوٹ کے حوالے سے شہاب صاحب ایوب خان سے اپنی ملاقات کا ذکر یوں کرتے ہیں:

”وہ میرے سامنے والی کرسی پر بیٹھ گئے اور میرے ہاتھ کا لکھا ہوا نوٹ پڑھنے لگے۔ چند سطر میں پڑھ کر کچھ چونکے اور پھر از سر نوٹ پڑھنے لگے۔ جب ختم کر کچھ تو کچھ دیر خاموش بیٹھ رہے۔ پھر آہستہ سے بولے گئے۔ Yes, Right you are“ یہ نقرہ انہوں نے دوبارہ ہرایا اور پھر نوٹ ہاتھ میں لئے کمرے سے چلے گئے۔ اس کے بعد اس موضوع پر پھر کسی سے کبھی کوئی بات نہ کی۔ چند روز بعد میں کچھ فائلیں لے کر صدر ایوب کے پاس بیٹھا ہوا تھا۔ وہ اپنی ڈاک دیکھ رہے تھے۔ ایک خط پڑھ کر بولے: ”کچھ لوگ مجھے لکھتے ہیں، کچھ لوگ ملنے بھی آتے ہیں اور کہتے ہیں کہ دنیا بدل گئی ہے۔ اب ماذر ان ازم اور اسلام اکٹھے نہیں چل سکتے۔ میں ان سے کہتا ہوں:

”Pakistan has no escape from Islam“ ”پاکستان کو اسلام سے فرار ممکن نہیں!“

اسلام اور پاکستان لازم و ملزم ہیں، پاکستان اگر جسم ہے تو اسلامی نظریہ اس کی روح ہے۔ پاکستان کی اصل شناخت اس کا اسلامی ہونا ہے۔ غلام محمد، سکندر م枣庄، ایوب خان، یحییٰ خان وغیرہ جیسے غاصب سیکولر آ مرلوں کو پاکستان کی اصل شناخت مٹانے میں کامیابی نہ ہو۔ آج اگر کسی دانشور کو علمائے دین سے کوئی بغض ہے، تو وہ ان سے اپنا حساب الگ سے چکائے۔ مولویوں کی آڑ میں اسلام یا پاکستان کے خلاف بذریعی کو کروڑوں محبت وطن پاکستانی ہرگز برداشت نہیں کریں گے۔ اگر کوئی مغرب کی لادینی جمہوریت پر فریفتہ ہے اور وہاں کی مادر پر آزادی کی حرست میں راجا رہا ہے، اسے چاہئے کہ کسی مغربی ملک میں اپنا ٹھکانہ تلاش کرے، یہ ملک دین، اسلام کی بنیاد پر بنا تھا یہاں لادینیت کے لئے کوئی گنجائش نہیں ہے۔ دنیا کا کوئی بھی ملک بغیر نظریے کے وجود نہیں رکھتا۔ بُرل جمہوریت ایک نظریہ ہے، مارکسزم ایک نظریہ ہے، سیکولرزم ایک نظریہ ہے، دین اسلام ایک نظریہ ہی نہیں عظیم ترین خدائی نعمت اور الہیاتی نظام ہے۔ پاکستان اسلام کے نام پر ہی وجود میں آیا تھا اور ہمیشہ اسلامی ہی رہے گا۔ (ان شاء اللہ) ہمارا یہ یقین کامل ہے کہ پاکستان کی بقا صرف اسلام میں ہے!!